



ព្រះរាជក្រឹត្យ

ស្តីពី

**ការគ្រប់គ្រងនិងការបើកផ្តល់ប្រាក់បំណាច់ជូន
ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ**

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យ លេខ នស/រកត/០៩១៣/៩០៣ ចុះថ្ងៃទី ២៤ ខែ កញ្ញា ឆ្នាំ ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រម លេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រម លេខ នស/រកម/០៦១៣/០១២ ចុះថ្ងៃទី ២០ ខែ មិថុនា ឆ្នាំ ២០១៣ ដែលប្រកាសឱ្យប្រើច្បាប់ ស្តីពីវិសោធនកម្មមាត្រា ២៨ នៃច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រម លេខ ០៦/នស/៩៤ ចុះថ្ងៃទី ៣០ ខែ តុលា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រម លេខ នស/រកម/០៣១៣/០០៤ ចុះថ្ងៃទី ២១ ខែ មីនា ឆ្នាំ ២០១៣ ដែលប្រកាសឱ្យប្រើច្បាប់ស្តីពីការធ្វើវិសោធនកម្មមាត្រា ៩ និងមាត្រា ១០ នៃច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រម លេខ ជស/រកត/១១៩៧/០៥ ចុះថ្ងៃទី ០៦ ខែ វិច្ឆិកា ឆ្នាំ ១៩៩៧ ដែលប្រកាសឱ្យប្រើច្បាប់ ស្តីពីលក្ខន្តិកៈទូទៅចំពោះយោធិននៃកងយោធពលខេមរាកូមិន្ទ
- បានទ្រង់យល់ព្រះរាជក្រម លេខ នស/រកម/០២០៣/០០៧ ចុះថ្ងៃទី ១៣ ខែ កុម្ភៈ ឆ្នាំ ២០០៣ ដែលប្រកាសឱ្យប្រើច្បាប់ ស្តីពីលក្ខន្តិកៈមន្ត្រីរាជការនៃក្រុមនីតិបញ្ញត្តិ



- បានទ្រង់យល់ព្រះរាជក្រម លេខ នស/រកម/០៥០៨/០១៦ ចុះថ្ងៃទី ១៣ ខែ ឧសភា ឆ្នាំ ២០០៨ ដែលប្រកាសឱ្យប្រើច្បាប់ ស្តីពីប្រព័ន្ធហិរញ្ញវត្ថុសាធារណៈ
- បានទ្រង់យល់ព្រះរាជក្រម លេខ នស/រកម/០៧១៤/០១៦ ចុះថ្ងៃទី ១៦ ខែ កក្កដា ឆ្នាំ ២០១៤ ដែលប្រកាសឱ្យប្រើច្បាប់ ស្តីពីលក្ខន្តិកៈនៃចៅក្រម និងព្រះរាជអាជ្ញា
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា

ត្រាស់បង្គាប់

ជំពូកទី១

បទបញ្ញត្តិទូទៅ

មាត្រា ១:

ព្រះរាជក្រឹត្យនេះ មានគោលបំណងកំណត់ឱ្យមានក្របខណ្ឌគតិយុត្តរូមសម្រាប់គ្រប់គ្រងទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើគ្រប់ប្រភេទ។

មាត្រា ២:

ព្រះរាជក្រឹត្យនេះ មានគោលដៅរៀបចំការគ្រប់គ្រង ការកំណត់ប្រាក់បំណាច់ និងការបើកផ្តល់ប្រាក់បំណាច់ដល់ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើគ្រប់ប្រភេទ។

មាត្រា ៣:

ព្រះរាជក្រឹត្យនេះ មានវិសាលភាពអនុវត្តចំពោះវេជន ឬជនដែលមានសញ្ញាបត្រខ្ពស់ ឬជនដែលមានប្រយោជន៍ដល់ការងាររដ្ឋ និងមន្ត្រីរាជការស៊ីវិលដែលរួមមានមន្ត្រីរាជការក្របខណ្ឌនីតិបញ្ញត្តិ ក្របខណ្ឌនីតិប្រតិបត្តិ ក្របខណ្ឌតុលាការ និងក្របខណ្ឌពិសេសផ្សេងទៀត ព្រមទាំងនគរបាលជាតិ និងយោធិនដែលត្រូវបានតែងតាំងជាទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ។

ព្រះរាជក្រឹត្យនេះ មិនមានវិសាលភាពអនុវត្តចំពោះទីប្រឹក្សា ជំនួយការ ឬមន្ត្រីបច្ចេកទេសជាតិនិងអន្តរជាតិ ដែលត្រូវបានជ្រើសរើសដើម្បីបំពេញការងារសម្រាប់គម្រោង ឬកម្មវិធីក្រោមហិរញ្ញប្បទានរបស់ដៃគូអភិវឌ្ឍន៍ ឬគម្រោង ឬកម្មវិធីជាតិដែលមានកិច្ចសន្យាការងារតាមរយៈកិច្ចលទ្ធកម្មសាធារណៈ ឬដើម្បីបំពេញការងារអាទិភាពរបស់រាជរដ្ឋាភិបាល ព្រមទាំងមិនអនុវត្តចំពោះការតែងតាំងដែលផ្តល់ឋានៈស្មើចំពោះមុខតំណែងទាំងឡាយដែលមាននៅក្នុងរចនាសម្ព័ន្ធគ្រប់គ្រងនិងរដ្ឋបាលនៃក្រសួង ស្ថាប័នឡើយ។

ជំពូកទី២

ការគ្រប់គ្រងទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ

មាត្រា ៤:

ការប្រើប្រាស់ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ សម្រាប់ថ្នាក់ដឹកនាំនៃស្ថាប័ននីតិបញ្ញត្តិ ស្ថាប័ននីតិប្រតិបត្តិ ស្ថាប័នតុលាការ និងស្ថាប័នសាធារណៈដទៃផ្សេងទៀត ឬនៅអមក្រសួងស្ថាប័ន ដោយផ្តល់នូវប្រាក់បំណាច់តាមការកំណត់ក្នុងព្រះរាជក្រឹត្យនេះ ត្រូវអនុលោមចំនួនមុខតំណែង និងកម្រិតកំណត់ដែលត្រូវបានផ្តល់ឱ្យក្រសួង ស្ថាប័ន ដោយច្បាប់ហិរញ្ញវត្ថុប្រចាំឆ្នាំនីមួយៗ។



ការជ្រើសរើសនិងតែងតាំងទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ មិនអាចអនុវត្តបាននិងផ្តល់នូវប្រាក់បំណាច់ជូនឡើយ ក្នុងករណីដែលមិនមានឥណទានគ្រោងក្នុងច្បាប់ហិរញ្ញវត្ថុប្រចាំឆ្នាំ។

រដ្ឋបាលថ្នាក់ក្រោមជាតិ មិនត្រូវបានអនុញ្ញាតឱ្យប្រើប្រាស់ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើឡើយ។

ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ មិនត្រូវបានអនុញ្ញាតឱ្យមានទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើសម្រាប់ខ្លួនឡើយ។

មាត្រា ៥:

ការតែងតាំងមន្ត្រីរាជការស៊ីវិល នគរបាលជាតិ និងយោធិន ឱ្យបំពេញមុខងារបន្ថែមជាទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ មិនត្រូវឱ្យប៉ះពាល់ដល់ការអនុវត្តកាតព្វកិច្ចជាមន្ត្រីរាជការឡើយ។

មាត្រា ៦:

ការតែងតាំងជាទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ នៅអមថ្នាក់ដឹកនាំកម្រិតនយោបាយរបស់ក្រសួង ស្ថាប័ន ដែលមានអាណត្តិអាស្រ័យតាមការបោះឆ្នោត ត្រូវអស់សុពលភាពជាស្វ័យប្រវត្តិនៅពេលដែលមុខតំណែងរបស់ថ្នាក់ដឹកនាំត្រូវបានបញ្ចប់។

ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ នៅអមក្រសួង ស្ថាប័ន ដែលត្រូវបានស្នើតែងតាំងដោយថ្នាក់ដឹកនាំក្រសួង ស្ថាប័នកម្រិតនយោបាយ ដែលមានអាណត្តិអាស្រ័យតាមការបោះឆ្នោត ក៏ត្រូវអស់សុពលភាពជាស្វ័យប្រវត្តិនៅពេលដែលមុខតំណែងរបស់ថ្នាក់ដឹកនាំត្រូវបានបញ្ចប់។

មាត្រា ៧:

ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើនឹងមុខតំណែងចាប់ពីអនុរដ្ឋលេខាធិការ ដល់នាយករដ្ឋមន្ត្រី មិនទទួលបាននូវបុព្វសិទ្ធិនិងសិទ្ធិអំណាចឋានានុក្រមក្នុងរាជរដ្ឋាភិបាលឡើយ។

ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើនឹងមុខតំណែងចាប់ពីអនុប្រធានការិយាល័យដល់អគ្គនាយក មិនទទួលបាននូវបុព្វសិទ្ធិនិងសិទ្ធិអំណាចឋានានុក្រមក្នុងមុខងារសាធារណៈឡើយ។

មាត្រា ៨:

ឋានៈស្មើនឹងមុខតំណែងក្នុងកម្រិតណាមួយរបស់ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ មិនត្រូវបានអនុញ្ញាតឱ្យប្រើប្រាស់ធ្វើជាមូលដ្ឋានសម្រាប់ការតែងតាំងក្នុងមុខតំណែងមន្ត្រីរាជការស៊ីវិល នគរបាលជាតិ និងយោធិន ព្រមទាំងសម្រាប់ការផ្លាស់ប្តូរ ការបញ្ចូលទៅក្នុងក្របខណ្ឌ និងការដំឡើងឋានន្តរស័ក្តិនិងថ្នាក់នោះឡើយ។

ជំពូកទី៣

ការកំណត់ប្រាក់បំណាច់សម្រាប់ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ

មាត្រា ៩:

ប្រាក់បំណាច់ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ ដែលមានចែងក្នុងគ្រឹះការក្រីក្រនេះ ត្រូវបានកំណត់ដាច់ដោយឡែកនិងមិនផ្សារភ្ជាប់ជាមួយនឹងប្រាក់បំណាច់មុខងាររបស់មន្ត្រីរាជការស៊ីវិល នគរបាលជាតិ និងយោធិន ព្រមទាំងប្រាក់បំណាច់មុខងារអនុរដ្ឋលេខាធិការនិងសមាជិករាជរដ្ឋាភិបាលឡើយ។



មាត្រា ១០:

ប្រាក់បំណាច់ប្រចាំខែសម្រាប់ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ ត្រូវបានកំណត់ក្នុងតារាងដូចខាងក្រោម៖

ល.រ	មុខតំណែងទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ	កម្រិតប្រាក់បំណាច់ (រៀល)
១	នាយករដ្ឋមន្ត្រី	៣ ៦៧៥ ០០០
២	ឧបនាយករដ្ឋមន្ត្រី	២ ៨០០ ០០០
៣	ទេសរដ្ឋមន្ត្រី	២ ៤៥០ ០០០
៤	រដ្ឋមន្ត្រី	២ ១០០ ០០០
៥	រដ្ឋលេខាធិការ	១ ៧៥០ ០០០
៦	អនុរដ្ឋលេខាធិការ	១ ៤០០ ០០០
៧	អគ្គនាយក	៧៣៥ ០០០
៨	អគ្គនាយករង	៦៤៥ ០០០
៩	ប្រធាននាយកដ្ឋាន	៦២០ ០០០
១០	អនុប្រធាននាយកដ្ឋាន	៥៤០ ០០០
១១	ប្រធានការិយាល័យ	៧៨ ១០០
១២	អនុប្រធានការិយាល័យ	៦១ ៤០០

ការតែងតាំងទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ ក្រៅពីមុខតំណែងដែលមានកំណត់ក្នុងតារាងខាងលើ មិនត្រូវបានអនុញ្ញាតឡើយ។

មាត្រា ១១:

បុគ្គលមិនស្ថិតក្នុងក្របខ័ណ្ឌជាមន្ត្រីរាជការ ហើយត្រូវបានតែងតាំងជាទីប្រឹក្សា ជំនួយការ លេខាធិការ ឬមន្ត្រីដែលមានឋានៈស្មើក្នុងកម្រិតណាមួយ អាចត្រូវផ្តល់ប្រាក់បំណាច់តាមការកំណត់ខាងលើ ឬមិនទទួលប្រាក់បំណាច់តាមការស្ម័គ្រចិត្ត។

មន្ត្រីរាជការដែលត្រូវបានតែងតាំងជាទីប្រឹក្សា ជំនួយការ លេខាធិការ ឬមន្ត្រីដែលមានឋានៈស្មើក្នុងកម្រិតណាមួយ អាចជ្រើសរើសយកប្រាក់បំណាច់តាមការកំណត់ខាងលើ ឬរក្សាប្រាក់បំណាច់មុខងាររបស់មន្ត្រីរាជការ។

បុគ្គលមិនស្ថិតក្នុងក្របខ័ណ្ឌជាមន្ត្រីរាជការ និងមន្ត្រីរាជការ ដែលត្រូវបានតែងតាំងជាទីប្រឹក្សា ជំនួយការ លេខាធិការ ឬមន្ត្រីដែលមានឋានៈស្មើក្នុងកម្រិតណាមួយ មិនអាចទទួលបានប្រាក់បំណាច់លើសពីមួយបានឡើយ ទោះបីក្នុងក្រសួង ស្ថាប័នតែមួយ ឬក្រសួង ស្ថាប័នផ្សេងគ្នាក៏ដោយ។

មាត្រា ១២:

ការបើកផ្តល់ប្រាក់បំណាច់សម្រាប់ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ ដែលមិនមែនជាមន្ត្រីរាជការ ត្រូវអនុវត្តនៅក្រសួង ស្ថាប័ន ដែលសាមីជនទទួលបានការតែងតាំង។

ការបើកផ្តល់ប្រាក់បំណាច់សម្រាប់ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ ដែលជាមន្ត្រីរាជការ ត្រូវអនុវត្តនៅក្រសួង ស្ថាប័ន ដែលសាមីជនមានក្របខណ្ឌ។



មាត្រា ១៣:

ការកែប្រែប្រាក់បំណាច់ទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើខាងលើ ត្រូវកំណត់ដោយអនុក្រឹត្យតាមសំណើរបស់រដ្ឋមន្ត្រីក្រសួងមុខងារសាធារណៈ និង រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

មាត្រា ១៤:

ការគ្រប់គ្រងនិងការបើកផ្តល់ប្រាក់បំណាច់ជូនទីប្រឹក្សា ជំនួយការ លេខាធិការ និងមន្ត្រីដែលមានឋានៈស្មើ មានប្រសិទ្ធភាពអនុវត្តចាប់ពីខែមករា ឆ្នាំ២០១៥ តទៅ។

**ជំពូកទី៤
អវសានបញ្ញត្តិ**

មាត្រា ១៥:

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ត្រូវទទួលបន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខតទៅ។

ធ្វើនៅព្រះបរមរាជវាំង ថ្ងៃទី ២៧ ខែ ធ្នូ ឆ្នាំ២០១៤

**ព្រះហស្តលេខ និងព្រះរាជលញ្ឆករ
នរោត្តម សីហមុនី**

៣៣៣. ១៤១២. ១៥១៧

បានយកសេចក្តីក្រាបបង្គំទូលថ្វាយព្រះមហាក្សត្រ

សូមឡាយព្រះហស្តលេខ

នាយករដ្ឋមន្ត្រី

ហត្ថលេខា

សម្តេចអគ្គមហាសេនាបតីតេជោ ហ៊ុន សែន

លេខ: ១៤២៣ ស.ណ

សំណៅដែលមានតម្លៃជាការបែកផ្សាយ

រាជធានីភ្នំពេញ ថ្ងៃទី ៣១ ខែ ធ្នូ ឆ្នាំ២០១៤

អគ្គលេខាធិការរាជរដ្ឋាភិបាល



សយ សុខា